

ಮೂರನೇ ಹೆಚ್ಚುವರಿ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ, ಮೈಸೂರು.

ಎಸ್.ಸಿ. ಸಂಖ್ಯೆ /2021

ಸಾಕ್ಷಿದಾರರ ಹೆಸರು : ಶಂಭು

ಪಿಡಬ್ಲ್ಯೂ : 3

ತಂದೆಯ / ಗಂಡನ ಹೆಸರು : ಲೇಃ ಬಂಗಾರಯ್ಯ

ಸಿಡಬ್ಲ್ಯೂ : 6

ವಯಸ್ಸು : 42 ವರ್ಷ

ಉದ್ಯೋಗ : ಖಾಸಗಿ ಕೆಲಸ , ಬೆಂಗಳೂರು

ವಾಸಸ್ಥಳ : ಬೆಂಗಳೂರು

ಸಾಕ್ಷಿಯನ್ನು ಈ ದಿನ ದಿ: 31.12.2024 ರಂದು ಕರೆಸಿ ಪ್ರಮಾಣ ವಚನ ಬೋಧಿಸಲಾಯಿತು.

ಮುಖ್ಯ ವಿಚಾರಣೆ : ಮಾನ್ಯ ಸರ್ಕಾರಿ ಅಭಿಯೋಜಕರಿಂದ

1. ನನ್ನ ಸ್ವಂತ ಊರು ಟಿ.ನರಸೀಪುರ ತಾಲ್ಲೂಕಿನ ಸಿದ್ದನಹುಂಡಿ ಗ್ರಾಮ.
2. ನಾನು ದಾಖಲಾತಿಗಳ ಮೇಲೆ ಸಹಿ ಮಾಡುತ್ತೇನೆ. ಈಗ ತೋರಿಸುತ್ತಿರುವ ದಾಖಲಾತಿಯ ಮೇಲೆ ನನ್ನ ಸಹಿ ಇರುತ್ತದೆ. ಅದು ದಿ: 07.04.2019 ರಂದು ಮಾಡಿದ ಸ್ಥಳ ಮಹಜರ್ ಆಗಿದ್ದು, ಅದನ್ನು ಈಗಾಗಲೇ ನಿಪಿ 1 ಎಂದು ಗುರುತುಪಡಿಸಿಕೊಳ್ಳಲಾಗಿದ್ದು, ಅದರ ಮೇಲೆ ಸಾಕ್ಷಿ ಗುರುತಿಸಿದ ತನ್ನ ಸಹಿಯನ್ನು ನಿಪಿ 1(ಬಿ) ಎಂದು ಗುರುತುಪಡಿಸಿಕೊಳ್ಳಲಾಯಿತು. ಈ ಸಹಿಯನ್ನು ನಾನು ದಿ: 07.04.2019 ರಂದು ಟಿ.ನರಸೀಪುರ-ಬನ್ನೂರು ಮುಖ್ಯ ರಸ್ತೆಯಲ್ಲಿ ಸಂಜೆ 04.15 ರಿಂದ 05.00 ಗಂಟೆಯ ಒಳಗೆ ಹಾಕಿರುತ್ತೇನೆ. ಅಂದರೆ ಸಿದ್ದನಹುಂಡಿ ಗ್ರಾಮದ ನಿಂಗಯ್ಯ

ರವರ ಮನೆಯ ಗೇಟ್ ನ ಮುಂದೆ ಮಹಜರ್ ಮಾಡಿದಾಗ ಈ ಸಹಿಯನ್ನು ಹಾಕಿರುತ್ತೇನೆ. ಅಲ್ಲಿಗೆ ಪೋಲೀಸರು ಸ್ಥಳ ಮಹಜರ್ ಗೆಂದು ಬಂದಿದ್ದರು. ಶಿವಣ್ಣ ಎನ್ನುವವರು ಪೋಲೀಸರಿಗೆ ಸ್ಥಳವನ್ನು ತೋರಿಸುತ್ತಿದ್ದರು. ಹಿಂದಿನ ರಾತ್ರಿ ಅಲ್ಲಿ ಗಲಾಟೆಯಾಗಿದ್ದ ಕಾರಣ ಪೋಲೀಸರು ಬಂದಿದ್ದರು ಎನ್ನುವುದು ತಿಳಿದು ಬಂತು. ಶಿವಣ್ಣ ಅಲ್ಲಿದ್ದ ಒಂದು ಕಲ್ಲನ್ನು ತೆಗೆದುಕೊಟ್ಟು ಈ ಕಲ್ಲಿನಿಂದಲೇ ಆರೋಪಿ ಉಮೇಶ ಎನ್ನುವವರ ಮೇಲೆ ಹಲ್ಲಿ ಮಾಡಿದ ಎಂದು ತಿಳಿಸಿದ. ಪೋಲೀಸರು ಆ ಕಲ್ಲನ್ನು ಒಂದು ಬಟ್ಟೆಯ ಬ್ಯಾಗ್ ನಲ್ಲಿ ಹಾಕಿ, ಕಟ್ಟಿ ಸೀಲು ಮಾಡಿ ಪಡೆದುಕೊಂಡರು. ಆ ಕಲ್ಲನ್ನು ನೋಡಿದರೆ ಗುರುತಿಸುತ್ತೇನೆ. ಸಾಕ್ಷಿ ನ್ಯಾಯಾಲಯದ ಮುಂದಿರುವ ಕಲ್ಲನ್ನು ನೋಡಿ ಗುರುತಿಸಿರುತ್ತಾರೆ. ಅದನ್ನು ಈಗಾಗಲೇ ಎಂ ಒ 1 ಎಂದು ಗುರುತುಪಡಿಸಿಕೊಳ್ಳಲಾಗಿರುತ್ತದೆ. ಆ ಬಿಳಿ ಬಟ್ಟೆಯ ಬ್ಯಾಗ್ ಮೇಲೆ ಇರುವ ಚೀಟಿಯಲ್ಲಿ ನನ್ನ ಸಹಿ ಇರುತ್ತದೆ. ಸಾಕ್ಷಿ ತನ್ನ ಸಹಿಯನ್ನು ಗುರುತಿಸಿರುತ್ತಾರೆ.

ಪಾಟೀ ಸವಾಲು: ಆರೋಪಿ ಪರ ವಕೀಲರು ನ್ಯಾಯಾಲಯದಲ್ಲಿ ಹಾಜರಿರುವುದಿಲ್ಲ.

ಆರೋಪಿಯನ್ನು ಕೇಳಲಾಗಿ , ತಾನು ಪಾಟೀ ಸವಾಲು "ಮಾಡುವುದಿಲ್ಲ " ಎಂದಿರುತ್ತಾನೆ.

ಆದ್ದರಿಂದ ಈ ಸಾಕ್ಷಿಯ ಪಾಟೀ ಸವಾಲನ್ನು "ಇಲ್ಲ" ಎಂದು ತೆಗೆದುಕೊಳ್ಳಲಾಯಿತು.

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದ ಮೇರೆಗೆ ಸಾಕ್ಷಿಯ ಹೇಳಿಕೆಯನ್ನು ಬೆರಳಚ್ಚು ಮಾಡಿಸಲಾಯಿತು)

ಓ ಹೇ ಕೇ ಸ ಇ ಎ ಒ

3ನೇ ಹೆಚ್ಚುವರಿ ಜಿಲ್ಲಾ ಮತ್ತು ಸೆಷನ್ಸ್ ನ್ಯಾಯಾಧೀಶರು
ಮೈಸೂರು.